

रेघ लहान झाली.

● गोष्ट वाच.

अकबर आणि बिरबल एकदा फिरायला गेले होते. चालता चालता बादशहा अचानक थांबला. बादशहाने वाळूत बोटाने एक रेघ मारली आणि बिरबलाला विचारले, “ही रेघ पाहिलीस? ही रेघ लहान करायची; पण पुसायची नाही. जमेल तुला?”

बिरबलाने एकवेळ बादशहाकडे व एकवेळ रेघेकडे पाहिले. थोडा विचार केला. पटकन खाली वाकला. रेघेशेजारी दुसरी लांब रेघ मारली आणि म्हणाला, “महाराज, झाली की नाही तुमची रेघ लहान?” बादशहा चकित होऊन पाहतच राहिला!



● हे करून बघ.

- (१) पाटीवर एक रेघ काढ. ती रेघ न पुसता लहान करून दाखव.
- (२) पाटीवर एक रेघ काढ. त्या रेघेला हात न लावता ती मोठी करून दाखव.
- (३) बिरबलाने रेघ लहान करण्याची युक्ती केली तशी दुसरी युक्ती तुला सुचते का? कोणती ते सांग.

